



# ଏମଏସଏମଇ ସମ୍ବନ୍ଧ ପୋର୍ଟାଲର ଶୁଭାରମ୍ଭ କଲେ ଗିରିରାଜ ସିଂହ ଜନ ସଂଗ୍ରହ ପୋର୍ଟାଲ ଏମଏସଏମଇ ପାଇଁ ସହାୟକ ହେବ : ଗିରିରାଜ ସିଂହ

Posted On: 08 DEC 2017 6:53PM by PIB Bhubaneswar

ଅଶ୍ରୁ, କ୍ଷୁଦ୍ର ଓ ମଧ୍ୟମ ଉଦ୍ୟୋଗ ବିଭାଗ (ସ୍ୱାଧୀନ ଦାୟିତ୍ୱ) ମନ୍ତ୍ରୀ ଶ୍ରୀ ଗିରିରାଜ ସିଂହ ଆଜି (ଡିସେମ୍ବର 08, 2017) ‘ଏମଏସଏମଇ ସମ୍ବନ୍ଧ’ ନାମକ ଏକ ଜନସାଧାରଣଙ୍କ ପାଇଁ ଉଦ୍ଦିଷ୍ଟ ସଂଗ୍ରହ ପୋର୍ଟାଲର ଶୁଭାରମ୍ଭ କରିଛନ୍ତି । କେନ୍ଦ୍ର ରାଷ୍ଟ୍ରାୟତ୍ତ ଉଦ୍ୟୋଗମାନଙ୍କ ଦ୍ୱାରା ଅଶ୍ରୁ, କ୍ଷୁଦ୍ର ଓ ମଧ୍ୟମ ଉଦ୍ୟୋଗମାନଙ୍କ ଠାରୁ ସର୍ବସାଧାରଣ ଭାବେ କିପରି ସାମଗ୍ରୀ ସଂଗ୍ରହ କରାଯାଉଛି ତାହା ତଦାରଖ କରିବା ଏହି ପୋର୍ଟାଲର ମୂଳ ଉଦ୍ଦେଶ୍ୟ ।

ଏହି ପୋର୍ଟାଲର ଶୁଭାରମ୍ଭ ଅବସରରେ ଉଦ୍‌ବୋଧନ ଦେଇ ମନ୍ତ୍ରୀ ଶ୍ରୀ ସିଂହ କହିଲେ ଯେ ଏମଏସଏମଇକୁ ଏଯାବତ୍ ଏହାର ଉପଯୁକ୍ତ ଗୁରୁତ୍ୱ ପ୍ରଦାନ କରାଯାଇନାହିଁ । ପ୍ରଧାନମନ୍ତ୍ରୀଙ୍କ କହିବା ଅନୁସାରେ ଏମଏସଏମଇ ସେକ୍ଟର କେବଳ କୃଷି ସେକ୍ଟରକୁ ଛାଡ଼ି ଦେଶରେ ସର୍ବବୃହତ୍ କର୍ମହୀନତା ସୃଷ୍ଟିକାରୀ ବ୍ୟବସ୍ଥା । ଏମଏସଏମଇ ଦ୍ୱାରା ଶିଳ୍ପସଂସ୍ଥାକୁ 80 ପ୍ରତିଶତ କର୍ମହୀନତାର ସୁଯୋଗ ପ୍ରଦାନ କରାଯାଇଥାଏ । କିନ୍ତୁ ଏଥିରେ ନିବେଶନ ମାତ୍ରା ହେଉଛି ମାତ୍ର 20 ପ୍ରତିଶତ । ତେଣୁ ଏହି ସେକ୍ଟର ସହ ସଂପୃକ୍ତ ବ୍ୟକ୍ତିବିଶେଷ ଓ ସଂସ୍ଥାମାନେ ଏହି ପୋର୍ଟାଲର ସୁଯୋଗ ନେଇ ପ୍ରଧାନମନ୍ତ୍ରୀଙ୍କ ସ୍ୱପ୍ନ ଓ ଆହ୍ୱାନକୁ ସାକାର କରିବା ସକାଶେ ସେ ନିବେଦନ କରିଥିଲେ ।

ଶ୍ରୀ ସିଂହ କହିଲେ ଯେ ଭାରତ ସରକାରଙ୍କ ବ୍ୟବସାୟ କରିବାର ସହଜ ବ୍ୟବସ୍ଥା ଏବଂ ମେକ୍ ଇନ୍ ଇଣ୍ଡିଆ ଉଦ୍ୟମକୁ ଏହି ପୋର୍ଟାଲ ଯଥେଷ୍ଟ ମାତ୍ରାରେ ସହାୟକ ହେବ । ସରକାର ସମସ୍ତ ପ୍ରକାର ସମ୍ଭାବ୍ୟ ଉପାୟରେ ଏମଏସଏମଇକୁ ସହାୟତା ଯୋଗାଇ ଦେବାକୁ ବନ୍ଧପରିକର ବୋଲି ଶ୍ରୀ ସିଂହ କହିଥିଲେ ।

ଏମଏସଏମଇ ସଚିବ ଡକ୍ଟର ଏ କେ ପଣ୍ଡା ଏହି ଅବସରରେ କହିଲେ ଯେ ଅଶ୍ରୁ ଓ କ୍ଷୁଦ୍ର ଉଦ୍ୟୋଗଗୁଡ଼ିକ ସିପିଏସଇମାନଙ୍କ ଦ୍ୱାରା ଉତ୍ପାଦିତ ବିଭିନ୍ନ ଦ୍ରବ୍ୟ ଓ ସାମଗ୍ରୀ ସଂପର୍କରେ ଏହି ପୋର୍ଟାଲ ମାଧ୍ୟମରେ ସହଜରେ ସୂଚନା ପାଇପାରିବେ । ତେଣୁ ଏହା ସେମାନଙ୍କୁ ନିଜ ନିଜର ଆବଶ୍ୟକ ସାମଗ୍ରୀ ସଂଗ୍ରହ କରିବାରେ ସହାୟକ ହେବ ବୋଲି ସେ କହିଥିଲେ ।

ସରକାର 2012 ମସିହାରେ ଏହି ସଂଗ୍ରହ ନୀତି ପ୍ରବର୍ତ୍ତନ କରିଥିଲେ ଯାହା ଦ୍ୱାରା କେନ୍ଦ୍ର ସରକାରଙ୍କ ବିଭିନ୍ନ ବିଭାଗ ଏବଂ ସିପିଏସଇମାନେ ଏମଏସଏମଇମାନଙ୍କ ଠାରୁ ସେମାନଙ୍କର ଉତ୍ପାଦିତ ସାମଗ୍ରୀ ସଂଗ୍ରହ କରିବେ । ପ୍ରତିବର୍ଷ ପ୍ରାରମ୍ଭରେ କେନ୍ଦ୍ର ସରକାରଙ୍କ ପ୍ରତ୍ୟେକ ମନ୍ତ୍ରାଳୟ/ ବିଭାଗ/ ପିଏସଇ ଏମଏସଏମଇମାନଙ୍କ ଠାରୁ ଯେଉଁ ସାମଗ୍ରୀ ଜୁୟ କରିବେ ତାହାର ଚାର୍ଜେଟ ନିର୍ଦ୍ଧାରଣ କରିବେ ଯାହାକି ସେମାନଙ୍କର ବାର୍ଷିକ କ୍ରୟର ସର୍ବନିମ୍ନ 20 ପ୍ରତିଶତ ହେବା ବାଞ୍ଛନୀୟ । ଏଭଳି ପୋର୍ଟାଲ ଏବେ ସେମାନଙ୍କୁ ଏ ଦିଗରେ ବିଶେଷ ସହାୟକ ହେବ ।

\*\*\*\*\*

(Release ID: 1513441) Visitor Counter : 3

